



കേരള സർക്കാർ
Government of Kerala
2017



Regn. No. KERBIL/2012/45073
dated 5-9-2012 with RNI

Reg. No. KL/TV(N)/634/2015-17

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 6 Vol. VI	തിരുവനന്തപുരം, ചൊവ്വ Thiruvananthapuram, Tuesday	2017 ആഗസ്റ്റ് 29 29th August 2017 1193 ചിങ്ങം 13 13th Chingam 1193 1939 ഭാദ്രം 7 7th Bhadra 1939	നമ്പർ No.
			35

PART III

Industries Department

ക്രെയിം നോട്ടീസ്

[1969-ലെ കേരള സഹകരണ സംഘം നിയമം
ചട്ടം 69 (2) പ്രകാരം]

നമ്പർ ജെ. സി. ഐ. (II)/ലിക്വി./6/2017. 2017 ജൂലൈ 20.

പത്തനംതിട്ട ജില്ലാ വ്യവസായ കേന്ദ്രം ജനറൽ മാനേജരുടെ 1-6-2007-ാം തീയതിയിലെ ഡി/2463/02-ാം നമ്പർ ഉത്തരവ് പ്രകാരം സീനിയർ സഹകരണ ഇൻസ്പെക്ടറെ ലിക്വിഡേറ്ററായി നിയമിച്ച് ഉത്തരവായിട്ടുള്ളതാണ്. പത്തനംതിട്ട ജില്ലാ വ്യവസായ കേന്ദ്രം, ജനറൽ മാനേജരുടെ 28-10-2016-ാം തീയതിയിലെ ഇ/3208/16-ാം നമ്പർ ഉത്തരവ് പ്രകാരം പ്രസ്തുത സഹകരണ സംഘത്തിന്റെ ചുമതല 28-10-2016 മുതൽ ലിക്വിഡേറ്ററായ ജൂനിയർ സഹകരണ ഇൻസ്പെക്ടർ (II) ഏറ്റെടുത്തിട്ടുള്ളതാകുന്നു. ആകയാൽ ടി സൊസൈറ്റിയിൽ നിന്നും എന്തെങ്കിലും തുകകൾ കിട്ടാനുള്ള ആളുകൾ അവയുടെ വിശദാംശങ്ങൾ ഈ നോട്ടീസ് പരസ്യം ചെയ്ത് 60 ദിവസത്തിനകം ലിക്വിഡേറ്റർ, പുളിക്കീഴ് വുമൺ ഇലക്ട്രോണിക്സ് ആന്റ് അലൈഡ് ഇൻഡസ്ട്രീസ്

(വർക്ക്ഷോപ്പ്) എസ്. ഐ. എൻ. ഡി. പി. ടി. എ. നമ്പർ 6, പൊടിയാടി (ജൂനിയർ സഹകരണ ഇൻസ്പെക്ടർ II, ജില്ലാ വ്യവസായ കേന്ദ്രം, കോഴഞ്ചേരി പി. ഒ., പത്തനംതിട്ട) എന്ന മേൽവിലാസത്തിൽ രേഖാമൂലം അറിയിക്കേണ്ടതാണ്. 60 ദിവസത്തിനുശേഷം ഉന്നയിക്കപ്പെടുന്ന യാതൊരു ബാധ്യതകളോ അവകാശങ്ങളോ പരിഗണിക്കപ്പെടുന്നതല്ല എന്ന് അറിയിച്ചുകൊള്ളുന്നു.

(ഒപ്പ്)

ലിക്വിഡേറ്റർ.

പുളിക്കീഴ് വുമൺ ഇലക്ട്രോണിക്സ്

ആന്റ് അലൈഡ് ഇൻഡസ്ട്രീസ് (വർക്ക്ഷോപ്പ്)
എസ്. ഐ. എൻ. ഡി. പി. ടി. എ. നമ്പർ 6, പൊടിയാടി

(ജൂനിയർ സഹകരണ ഇൻസ്പെക്ടർ II,

ജില്ലാ വ്യവസായ കേന്ദ്രം,

കോഴഞ്ചേരി പി. ഒ.,

പത്തനംതിട്ട).

ജില്ലാ വ്യവസായ കേന്ദ്രം,
കോഴഞ്ചേരി പി. ഒ.,
പത്തനംതിട്ട.

**പാലക്കാട് ജില്ലാ വ്യവസായ കേന്ദ്രം
ജനറൽ മാനേജർ ആന്റ് വ്യവസായ
സഹകരണ സംഘം രജിസ്ട്രാറുടെ
നടപടിക്രമം**

(ഹാജർ : രാജ്മോഹൻ, ജി.)

നമ്പർ വി1/3444/2006.

2017 ജൂലൈ 12.

വിഷയം:—വ്യവസായം—ന്യൂപ്രിന്റ് ലിമിറ്റഡ്—നെന്മാറ ബ്ലോക്ക് പഞ്ചായത്ത് SC/ST ഓഫ്സെറ്റ് പ്രിന്റിംഗ് പ്രസ്സ്, ICS, Ltd. നമ്പർ എസ്. ഇൻഡ്. (പി) 156—നെന്മാറ—സമാപ്തീകരണം—ലികിഡേറ്ററുടെ നിയമിച്ച് ഉത്തരവാകുന്നത്—സംബന്ധിച്ച്.

വായന:—1. 19-9-2012-ലെ സഹകരണ ഇൻസ്പെക്ടർ (വ്യവസായം), താലൂക്ക് വ്യവസായ ഓഫീസ്, ചിറ്റൂരിൽ നിന്നുള്ള SCI/A/464/2012-ാം നമ്പർ കത്ത്.

2. 27-12-2012-ലെ സംഘം പൊതുയോഗ തീരുമാനം.

നെന്മാറ ബ്ലോക്ക് പഞ്ചായത്ത് SC/ST ഓഫ്സെറ്റ് പ്രിന്റിംഗ് പ്രസ്സ്, ICS Ltd. നമ്പർ എസ്. ഇൻഡ് (പി) 156, നെന്മാറ, പാലക്കാട് എന്ന സംഘം 13-3-2000-ത്തിൽ രജിസ്റ്റർ ചെയ്ത് പ്രവർത്തനം ആരംഭിച്ചതാണ്. ഓഫ്സെറ്റ് പ്രിന്റിംഗ് പ്രസ്സ് തുടങ്ങുന്നതിനായാണ് സംഘം രജിസ്റ്റർ ചെയ്തത്. സംഘത്തിൽ അവസാനമായി തെരഞ്ഞെടുപ്പ് നടന്നത് 1-9-2006-ൽ ആണ്. 31-8-2011-ൽ സംഘം ഭരണ സമിതിയുടെ കാലാവധി അവസാനിച്ചുവെങ്കിലും അഡ്മിനിസ്ട്രേറ്റീവ് കമ്മിറ്റിയെ നിയമിക്കുകയുണ്ടായിട്ടില്ല. സംഘത്തിൽ 13 മെമ്പർമാരാണ് ഉണ്ടായിരുന്നത്.

സംഘം വാടക കെട്ടിടത്തിലാണ് പ്രവർത്തിച്ചിരുന്നതെന്നും മെഷിനറികളും ഫർണിച്ചറുകളും തുരുമ്പെടുത്ത് ഉപയോഗശൂന്യമായിട്ടുണ്ടെന്നും ഇൻസ്പെക്ടർ റിപ്പോർട്ട് ചെയ്തിട്ടുണ്ട്. സംഘത്തിലെ അംഗങ്ങൾ മറ്റ് തൊഴിലുകളിൽ ഏർപ്പെടുകയും സംഘം പ്രവർത്തിപ്പിക്കുന്നതിന് സംഘാംഗങ്ങളുടെ താൽപര്യമില്ലായ്മയും നിമിത്തം സംഘം പുനരുജ്ജീവിപ്പിക്കുവാൻ സാധ്യമല്ലായെന്നും സംഘം സമാപ്തീകരിക്കുന്നതാവും ഉചിതമെന്നും റിപ്പോർട്ട് ചെയ്തിരിക്കുന്നു.

സംഘം പൊതുയോഗം 27-12-2012-ന് വിളിച്ചുകൂടുകയും 8 പേർ നോട്ടീസ് കൈപ്പറ്റിയവരിൽ ആകെ രണ്ട് പേർ മാത്രം യോഗത്തിൽ പങ്കെടുക്കുകയും സംഘം പ്രവർത്തിപ്പിക്കാനുള്ള താൽപര്യമില്ലായ്മ അറിയിക്കുകയും ചെയ്തിട്ടുണ്ട്.

ഉത്തരവ്

മേൽ സാഹചര്യത്തിൽ എന്നിൽ നിക്ഷിപ്തമായ അധികാരങ്ങൾ മുൻനിർത്തി 1969-ലെ കേരള സഹകരണ സംഘം നിയമം വകുപ്പ് 71(1) 72(1) എന്നിവയുടെ അടിസ്ഥാനത്തിൽ ന്യൂ പ്രിന്റ് ലിമിറ്റഡ് നെന്മാറ ബ്ലോക്ക് പഞ്ചായത്ത് SC/ST ഓഫ്സെറ്റ് പ്രിന്റിംഗ് പ്രസ്സ്, ICS Ltd. നമ്പർ എസ്.ഇൻഡ് (പി) 156, നെന്മാറ എന്ന സംഘത്തെ സമാപ്തീകരിക്കുന്നതിനായി സീനിയർ സഹകരണ ഇൻസ്പെക്ടർ (വ്യവസായം) താലൂക്ക് വ്യവസായ ഓഫീസ്, ചിറ്റൂരിനെ ലികിഡേറ്ററായി നിയമിച്ച് ഇതിനാൽ ഉത്തരവാകുന്നു.

ലികിഡേറ്റർ എത്രയും പെട്ടെന്ന് തന്നെ സംഘത്തിന്റെ ചുമതല ഏറ്റെടുക്കേണ്ടതും ഈ ഉത്തരവിന്റെ തീയതി മുതൽ 3 വർഷത്തിനകം സംഘം സമാപ്തീകരിക്കുന്നതിനുള്ള നടപടിക്രമങ്ങൾ പൂർത്തീകരിക്കേണ്ടതാകുന്നു.

(ഒപ്പ്)

ജനറൽ മാനേജർ.